



# THE MADRAS LEGISLATIVE ASSEMBLY

Thursday, 27th February 1964.

The House met in the Assembly Chamber, Fort St. George, at eleven of the clock, Mr. Speaker (THE HON. SRI S. CHELLAPANDIAN) in the Chair.

## I.—QUESTIONS AND ANSWERS.

### STARRED QUESTIONS.

சர்க்கரை, சிமெண்ட் சிறிய தொழிற்சாலைகள்

\* 93 கேள்வி.—திரு. து. ப. அழகமுத்து,

திரு. ம. கமலநாதன்,

திரு. கி. நாராயணசாமி பிள்ளை :

} கனம்

கைத்தொழில் அமைச்சர் தயவுசெய்து கீழ்க்கண்ட கேள்வி களுக்குப் பதிலளிப்பாரா—

(அ) சர்க்கரை, சிமெண்ட் ஆகிய இரண்டையும் சிறிய அளவில் உற்பத்தி செய்யும் தொழிற்சாலைகள் Small Scale Units ஆகும்பிக்கும் உத்தேசம் உண்டா?

(இ) ஆமென்றால், எப்போது அதற்கான நடவடிக்கை எடுக்கப்படும்?

கனம் திரு. ஆர். வெங்கட்டராமன் : (அ) & (இ) சிறிய அளவில் சர்க்கரை, சிமெண்ட் ஆகியவற்றை உற்பத்தி செய்ய சாத்தியக் கூறுகள் உள்ளன. அவற்றை ஏற்படுத்தத் தனியார் முன்வந்தால் எல்லா வசதிகளும் சர்க்கார் அளிக்கும். சிறிய அளவில் சோதனைக்காக ஒரு சிமெண்ட் ஆலை ஏற்படுத்துவதுபற்றி அரசாங்கம் ஆலோசித்து வருகிறது.

திரு. து. ப. அழகமுத்து : தலைவர் அவர்களே, இந்தத் தொழிற் சாலைகள் எந்தெந்த இடங்களில் அமைக்கலாம் என்பதுபற்றி சர்க்கார் ஆலோசனை கூறுமா?

கனம் திரு. ஆர். வெங்கட்டராமன் : இப்பொழுது சிமெண்டு தொழிற்சாலையை எடுத்துக்கொண்டால், சற்றேறக்குறைய 2 கோடி, 2½ கோடி டன் கிடைத்தால் அந்த இடத்தில் சிமெண்டு தொழிற்சாலை வைக்க முடியும். ஆனால், சிறிய தொழிற்சாலை வைப்பது என்றால் 7 லட்சம், 10 லட்சம் டன் சுண்ணாம்புக் கற்கள் கிடைத்தால்கூட அங்கு வைக்கமுடியும். ஜியலாஜிகல் சர்வே துறையினர் எந்தெந்த இடங்களில் சுண்ணாம்புக் கற்கள் அகப் படுகிறது என்று கூறுகிறார்களோ, அந்த இடங்களில் வைப்பதற்கு உதவி செய்யப்படும்.

[27th February 1964]

**திரு. ம. கமலநாதன் :** சர்க்கரைத் தொழிற்சாலை சிறிய அளவில் ஆரம்பிப்பதற்கான திட்டம் இருக்கிறது என்று அமைச்சர் அவர்கள் சொன்னார்கள். வந்து நேரிடையாகக் கேட்டாலும் அப்படிப்பட்ட ஒரு அறிக்கை தருவதாகச் சொன்னார்கள். பொதுவாக அந்த அறிக்கையை எல்லோருக்கும் கொடுத்தால் அதைப்பற்றி ஒரு நல்ல முடிவுக்கு வர மற்றவர்கள் முயற்சிப்பார்கள். ஆகையால் அம்மாதிரி செய்வார்களா என்று அறிய விரும்புகிறேன்.

**கனம் திரு. ஆர். வெங்கட்டராமன் :** இப்பொழுது யாசாகிலும் சர்க்காரை அணுகி இது சம்பந்தமாக தகவல் கேட்டால், நாங்கள் அந்த அறிக்கையை கொடுத்துக் கொண்டிருக்கிறோம். வேறு இயந்திரங்கள் வேண்டுமென்று சொன்னாலும் அவைகளை வாங்கிக் கொடுப்பதற்கு வழிகள் செய்து கொடுப்பதற்கு தயாராக இருக்கிறோம்.

**திரு. எம். வி. கரிவேங்கடம் :** சிமெண்டு, சர்க்கரை தொழிற்சாலைகள் ஆரம்பிப்பதற்கு சர்க்கார் எந்த வகையில் உதவி அளிப்பார்கள் என்று அமைச்சர் அவர்கள் விளக்குவார்களா?

**கனம் திரு. ஆர். வெங்கட்டராமன் :** தொழிற்சாலை ஆரம்பிப்பதற்கு என்ன உதவி வேண்டுமென்று கேட்டால், சர்க்கார் அதைப்பற்றி பரிசீலனை செய்து, அதற்கு வேண்டிய உதவி அளிக்கும். என்னென்ன உதவிகள் என்று சொல்லவேண்டுமென்றால், அதற்கு பெரிய பட்டியல் போட்டு சொல்ல வேண்டிய நிலைமை இருக்கும்.

**திரு. ஏ. ஆர். சுப்பையா முதலியார் :** சிறிய அளவில் சர்க்கரை ஆலை என்று சொன்னால், கண்டசாரி சர்க்கரை ஆலை தானே? அதற்கு சமீபத்தில் செஸ் விதிப்பதாக இருக்கிறதே? அப்படியிருக்கும்பொழுது ஸ்மால் ஸ்கேலில் அது லாபகரமாக இருக்குமா?

**கனம் திரு. ஆர். வெங்கட்டராமன் :** கண்டசாரி சர்க்கரை என்று சொன்னால் ஸ்மால் ஸ்கேல் என்றுதான் அர்த்தம். ஸ்மால் ஸ்கேல் இண்டஸ்ட்ரிஸ்க்கு இப்பொழுது எக்ஸைஸ் வரி கிடையாது. வருங்காலத்தில் எப்படி வரிவிதிப்பு இருக்கும் என்பது சொல்ல முடியாது. ஆனால், இந்த சர்க்காரைப் பொறுத்த அளவில் சிறிய தொழில்களுக்கு, கண்டசாரி சர்க்கரை பாக்டரிஸ் போன்றவைகளுக்கு வரி விதிப்பது கூடாது என்று சொல்லுவதற்கு தயாராக இருக்கிறேன்.

**திரு. மீ. கலியாணசுந்தரம் :** சிறிய அளவில் சர்க்கரை உற்பத்தி செய்யும் தொழிற்சாலைகள் அமைப்பதற்கு கூட்டுறவு சங்கங்கள் முன்வந்தால், அதற்கு சர்க்கார் உதவி அளிப்பார்களா?

**கனம் திரு. ஆர். வெங்கட்டராமன் :** நிச்சயம் அளிப்பார்கள்.

**திரு. து. ப. அழகமுத்து :** இந்த சிமெண்டு தொழிற்சாலைகள் ஆரம்பிப்பதற்கு ஜியாலஜிகல் சர்வே துறையினர் பார்த்து எந்தெந்த இடங்கள் தகுதியாக இருக்கிறது என்று சொல்லுகிறார்களோ, அந்த இடங்களில் ஆரம்பிக்கலாம் என்று அமைச்சர்



27th February 1964]

அவர்கள் சொன்னார்கள். அதற்குப் பதிலாக இந்த இடங்களில் ஆரம்பிப்பதற்கு சாத்தியக் கூறுகள் இருக்கின்றன என்று சர்க்கார் தெரிவிப்படுத்தினால், தனியார்கள் தொழிற்சாலைகள் ஆரம்பிப்பதற்கு வசதியாக இருக்காதா?

கனம் திரு. ஆர். வெங்கட்டராமன் : எந்த இடத்தில் ஆரம்பிக்க முடியும் என்பதற்கு ஜியலாஜிகல் சர்வே ரிபோர்ட்டு பார்த்தால் தெரியும். மறுபடி இதற்குமேல் சர்க்கார் இதை விளம்பரப் படுத்த முடியுமா? இன்னும் அதிகமாக அதை எல்லோருக்கும் எடுத்துச் சொல்லுவது எப்படி என்று தெரியவில்லை. அந்த அறிக்கை இருக்கிறது. அந்த அறிக்கையைப் பார்த்து வேண்டியவர்கள் பயன்படுத்திக் கொள்ளலாம்.

திரு. ப. உ. சண்முகம் : பரிசீலார்த்தத் திட்டம் ஒன்று துவக்குவதாகச் சொன்னார்கள். அது எந்த இடத்தில் துவக்கப்படும்?

கனம் திரு. ஆர். வெங்கட்டராமன் : அது முடிவு செய்யப்படவில்லை. ஆனால், இந்தத் திட்டத்தை டெல்லிக்கு அருகாமையில் மூர்தநகர் என்ற இடத்தில் இப்பொழுது டிபென்ஸ் டிபார்ட்மென்ட் நடத்திக்கொண்டிருக்கிறார்கள். அதை நானும் சென்று பார்த்தேன். இவ்வாறு அதிகாரிகளையும் அனுப்பி அதைப் பார்க்கும்படிச் செய்தோம். அவர்களிடத்திலிருந்து நமக்கு வேண்டிய பிளான்ஸ், டிராயிங்ஸ் எல்லாம் வந்திருக்கிறது. சென்னை ராஜ்ய சர்க்காருக்கு இண்டஸ்ட்ரியல் அட்வைசர் ஒருவர் இருக்கிறார். அவர்களை வைத்து அதற்கு வேண்டிய பிளான்ஸ், டிராயிங்ஸ் புரூபிரிண்டு எடுக்கச் சொல்லியிருக்கிறோம். அது தயாரான உடனே எந்த இடத்தில் நமக்குப் போதிய அளவு சுண்ணாம்புக் கற்கள் கிடைக்கக்கூடிய வசதி இருக்கிறது என்று தெரிகிறதோ, அதைப்பார்த்து அந்த இடத்தில் அமைக்க முடியும்.

திரு. ஜே. மாதா கவுடர் : சிறிய தொழிற்சாலைகள் நடந்து வதற்கு லைசென்ஸ் பெறுவதிலே அதிகமாக சிசுமங்கள் ஏற்படுகின்றன என்று சொல்லப்படுகிறது. ஆகவே, இந்த சட்ட திட்டங்களை தளர்த்தி சிறிய தொழிற்சாலைகள் ஆரம்பிப்பதற்கு ஊக்கம் அளிக்க சர்க்கார் ஏற்பாடு செய்ய உத்தேசம் உண்டா?

கனம் திரு. ஆர். வெங்கட்டராமன் : சட்டதிட்டங்களெல்லாம் தளர்த்தப்பட்டுத்தான் இருக்கின்றன. இன்றைக்கு ரூ. 25 லட்சம் வரையிலும் லைசென்ஸ் இல்லாமலே சிறு தொழில்கள் நடத்த முடியும்.

திரு. சா. கணேசன் : தொழிற் துறையிலே மிகவும் பின்தங்கிய பகுதிகளில் சுண்ணாம்புக் கற்கள் போதிய அளவில் கிடைக்கிறது என்று தெரிந்தால், தொழிற் துறையிலே அந்தப் பகுதிகள் வளர்வதற்கு வாய்ப்புக் கொடுப்பதற்கு அரசாங்கம் முன்வருமா?

THE HON. SRI R. VENKATARAMAN : It is a hypothetical question.

திரு. ம. கமலநாதன் : சென்ற தொடர்க்கூட்டத்தில் என்னுடைய தொகுதியில் சாவல்பட்டிக்கு அருகாமையில் 7½ லட்சம் டன் உயர்ந்த சுண்ணாம்புக் கற்கள் கிடைக்கின்றன, அங்கு தொழிற்

[27th February 1961]

சாலையை ஆரம்பிக்க முடியுமா என்று கேட்டதற்கு, முடியாது என்று கூறினார்கள். தனியாரும் அந்த அளவுக்கு முன் வருவதற்குத் தயாராக இல்லை. ஆகவே, சர்க்காரே இந்தச் சிறிய சிமெண்டுத் தொழிற்சாலையை அந்த இடத்தில் ஆரம்பிப்பதற்கு முயற்சி எடுப்பார்களா?

கனம் திரு. ஆர். வெங்கட்டராமன் : வசதிகள் எங்கு இருக்கின்றன என்று ஆராய்ந்து பார்த்து முடிவுகள் எடுக்கப்படும். எந்த ஊரில் ஆரம்பிக்கப்படும் என்று இப்பொழுது சொல்வதற்கில்லை.

புயலினால் இறந்த மீனவர்கள்

\* 94 கேள்வி.—திரு. கரு. சீமைச்சாமி : கனம் செய்தித்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) இராமேஸ்வரம் கடலில் 1963 டிசம்பரில் விசிய பெரும் புயலின் காரணமாக, மீன் பிடிக்கச் சென்ற சிலருக்கு உயிருக்கு ஆபத்து ஏற்பட்டதா?

(இ) ஆமென்றால், எத்தனை பேர்?

கனம் திரு. கோ. பூவராகன் : (அ) ஆம்.

(இ) நான்கு பேர்.

திரு. கரு. சீமைச்சாமி : இப்படி உயிர் இழந்த குடும்பங்களுக்கு அரசாங்கம் ஏதாவது உதவி செய்கிறதா? அப்படியென்றால், விவரங்கள் என்ன?

கனம் திரு. கோ. பூவராகன் : அது சம்பந்தமாக தனிக் கேள்வி போடவேண்டும்.

திரு. கரு. சீமைச்சாமி : இப்பொழுது புயல் உருவாகிறது என்பதை 2, 3 நாட்களுக்கு முன்பாகவே கண்டுபிடித்து விடுகிறார்கள். இப்படி இருக்கிற சமயத்தில் புயல் உருவாகும் என்று தெரிந்தால், மீனவர்களுக்கு ஏதாவது எச்சரிக்கை கொடுப்பதற்கு அரசாங்கம் யோசிக்குமா?

கனம் திரு. கோ. பூவராகன் : மீனவர்களுக்கு மட்டுமல்லாமல் எல்லோருக்குமே புயல் உருவாகி வருகிறது என்ற செய்தி அறிவிக்கப்படுகிறது. மீனவர்களுக்கும் தனிப்பட்ட முறையில் அந்தந்த வட்டார அதிகாரிகள் சொல்லுகிறார்கள்.

Municipal Bus Stand, Coimbatore.

\* 95 Q.—SRI M. KALYANASUNDARAM : Will the Hon. the Minister for Local Administration be pleased to state—

(a) when the plans and estimates for the construction of a Central Bus Stand for Coimbatore Municipality were received by the Government for sanction; and

(b) the reasons for the delay in according the sanction?